

नियंत्रक शिधावाटप व संचालक नागरी पुरवठा, मुंबई यांचे समोर

- वाचा :-** १) उप नियंत्रक शिधावाटप, फ परिमंडळ, ठाणे यांचेकडून दि. २७.०१.२०१२ रोजीचे पत्र व त्या सोबत पोलीस निरीक्षक, गुन्हे, रबाळे पोलीस ठाणे यांचे दि. २१.१.२०१२ रोजीचे पत्र व त्यासोबतची कागदपत्रे
- २) पोलीस निरीक्षक, गुन्हे, रबाळे पोलीस ठाणे, नवी मुंबई यांचा दि. १४.२.२०१२ रोजीचा अहवाल
- ३) उपनियंत्रक शिधावाटप, फ परिमंडळ, ठाणे यांचा दि. १४.२.२०१२ रोजीचा अहवाल
- ४) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.०४/२०१२/जा.९१ दि. २३.०२.२०१२.



क्र.निशि/अंमल/६-अ/प्र.क्र.०४/२०१२/जा.९२
नियंत्रक शिधावाटप व संचालक
नागरी पुरवठा यांचे कार्यालय,
रॉयल इन्शुरन्स इमारत, ५ वा मजला,
१४, ज. टाटा मार्ग, चर्चगेट, मुंबई - २०.
दिनांक : २३/०२/२०१२.

अंतरीम आदेश

(जीवनावश्यक वस्तू कायदा, १९५५ चे कलम ६-अ अन्वये)

दिनांक १७/०१/२०१२ रोजी रबाळे पोलीस ठाणे यांना त्यांच्या बातमीदारामार्फत बातमी मिळाली की, स्वास्तिक किराणा मालाचे दुकान, देशमुख वाडी, सेक्टर १, ऐरोली, नवी मुंबई येथे रात्री २२.३० वाजताच्या सुमारास एका ट्रकमधून रेशनिंगचे तांदूळ उतरणार आहेत. मिळालेल्या बातमीनुसार रबाळे पोलीस ठाणे येथील पोलीस पथक, पंचासमवेत उक्त ठिकाणी गेले असता ट्रक क्र. एमएच-०४-एच-११९६ हा सदर दुकानाच्या समोर उभा होता. त्यावेळी पथकाने नमूद ट्रक वरील चालकाचा शोध घेतला असता बाजूस असलेल्या स्वास्तिक ट्रेडर्स या किराणा मालाच्या दुकानात ५ इसम बसलेले होते. त्यापैकी हातात पावती घेऊन बसलेला इसम याने तो नमूद ट्रकचा चालक असल्याचे सांगितले. सदर ट्रकच्या खाली तांदळाचे दाणे पडलेले होते तसेच ट्रकमध्ये गोण्या भरलेल्या होत्या. त्यावेळी स्वास्तिक ट्रेडर्स या दुकानामध्ये बसलेला नमूद ट्रकवरील चालक यास त्याच्या ताब्यातील ट्रकमध्ये काय आहे ? याबाबत विचारपूस केली असता त्याने रेशनिंगचे तांदळाचे गोणी तो रेशनिंगच्या दुकानात विक्री करीत असल्याचे सांगितले. त्यावेळी नमूद चालक यास पथकाने विश्वासात घेऊन सदर ठिकाणी थांबण्याचे कारण विचारले असता त्याने तो बसलेला स्वास्तिक ट्रेडर्स या दुकानात त्याच्या ट्रकमधील प्रत्येकी ५० किलो वजनाच्या एकूण २६ तांदळाने भरलेल्या गोण्या नमूद दुकानदारास रुपये १९,०००/- मध्ये विकले असल्याचे

सांगितले. त्यावरून पोलिस पथकास मिळालेल्या माहितीची खात्री झाल्याने नमूद ट्रक चालक यास त्याचे नांव विचारले असता त्याने त्याचे नांव तायप्पा भागवत पात्रे असे सांगितले. स्वास्तिक ट्रेडर्स या दुकानाच्या मालकाबाबत विचारणा केली असता टेबलासमोर बसलेल्या इसमाने तो स्वतः मालक असल्याचे सांगून त्याने त्याचे नांव श्रीनिवास तनसुखराम गोयल असे सांगितले. सदर इसमास स्वास्तिक ट्रेडर्स हे अधिकृत रेशनिंग दुकान आहे अगर कसे ? असे विचारले असता त्याने ते रेशनिंगचे दुकान नसून त्यांच्या मालकीचे किराणा मालाचे दुकान असल्याचे सांगितले.

तदनंतर पथकासोबत आलेल्या रेशनिंग अधिकारी श्री. वानखडे यांनी स्वास्तिक ट्रेडर्स या दुकानात सदर ट्रकमधून उपरवून ठेवलेले तांदूळ तपासले तसेच सदर ट्रकचा चालक तायप्पा भागवत पात्रे याच्याकडे केलेली चौकशी तसेच त्याच्या जवळ मिळालेली एफ.सी.आय. चे डिलिव्हरी चलन याची तपासणी करून स्वास्तिक ट्रेडर्स या दुकानात उतरविलेल्या २६ तांदळाच्या गोणी तसेच ट्रक क्र. एमएच-०४-एच-११९६ मधील तांदळाच्या पोत्यांची पाहणी केली असता, त्यांनी खात्री करून रेशनिंगचे तांदूळ असल्याचे सांगितले. श्री. वानखडे यांनी स्वास्तिक ट्रेडर्स या किराणा दुकानाचे मालक व ट्रक चालक यांना सदर तांदूळ हे त्याच्या दुकानात विकण्याचे कारण विचारता ते कोणतेही समर्पक उत्तर देऊ शकले नाहीत. त्यावेळी पथकाने ट्रक चालक याच्याकडे चलना प्रमाणे कोणकोणत्या रेशनिंग दुकानात तांदळाच्या गोण्या विक्री केले असल्याचे विचारले असता, चलनावरील अन्नपूर्णा ग्राहक सहकारी संस्था मर्यादित अधिकृत शिधावाटप दुकान क्र. ४१ फ/१ (फिरते), सेक्टर १०, ऐरोली, नवी मुंबई या शिक्क्या व्यतिरिक्त असलेल्या इतर शिक्क्यांचा रेशनिंग दुकानावर तांदळाच्या गोण्या वितरीत केल्या असल्याचे सांगून स्वास्तिक ट्रेडर्सचे मालक गोयल यांच्याकडे विक्री केलेल्या २६ तांदळाच्या गोण्या या अधिकृत अन्नपूर्णा ग्राहक सहकारी संस्थेला वितरीत केल्या आहेत असे भासवण्यासाठी नमूद संस्थेचा बनावट शिक्का श्रीनिवास गोयल यांनी चलनावर मारून त्यावर त्याची सही केली असल्याचे सांगितले. त्यावेळी पथकाने व शिधावाटप अधिकारी श्री. वानखडे यांनी दुकानाची बारकाईने पाहणी केली असता सदर दुकानातील पश्चिमेकडील कोपऱ्यातील टेबलाच्या खणातून खालील नमूद रबर स्टॅम्प असल्याचे दिसून आले.

- १) अन्नपूर्णा ग्राहक सहकारी संस्था मर्यादित अधिकृत शिधावाटप दुकान क्र. ४१ फ/१ (फिरते), २) अधिकृत शिधावाटप दुकान क्र. ४१ फ/२४३, ३) अधिकृत शिधावाटप दुकान क्र. ४१ फ/२ (फिरते), ४) ४१ फ/२ (फिरते) व ५) अन्नपूर्णा ग्राहक सहकारी सं. मर्या. अधि. शिधावाटप (फिरते) फ २.

स्वास्तिक ट्रेडर्स या दुकानाचे मालक श्रीनिवास गोयल याचे अन्नपूर्णा ग्राहक सहकारी संस्था हे दुकान नसतानाही त्याने सदर दुकानाचा स्टॅम्प बनवून त्याचा वापर करून सार्वजनिक वितरण संस्थेचा तांदूळ त्याच्या



दुकानात विक्री करीत असल्याचे निदर्शनास आल्याने सदर बाबत पंचासमक्ष सविस्तर पंचानामा करून त्यानंती विक्री केलेले २६ रेशनिंगच्या तांदळाच्या गोण्या नमूद ट्रकमध्ये भरून इतर अधिकृत शिधावाटप दुकानांमध्ये वितरीत करण्यासाठी शिल्लक असलेल्या रेशनिंगचा ७० तांदळाच्या गोण्या सुरक्षिततेसाठी ताब्यात घेऊन ट्रकचे चालक व दुकान मालक यांना पोलिस स्टेशनला आणण्यात आले.


अशाप्रकारे ट्रक क्र. एमएच-०४-एच-११९६ चा चालक तायप्पा भागवत पात्रे याने त्याच्या ताब्यात अधिकृत शिधावाटप दुकानांमध्ये वितरीत करण्यासाठी दिलेला तांदूळ त्याने अधिकृत शिधावाटप दुकानात न उतरविता तो स्वास्तिक ट्रेडर्स या खाजगी किराणा मालाचे दुकान मालक श्रीनिवास तनसुखराम गोयल याचेशी संगणमत करून प्रत्येकी ५० किलो वजनाच्या २६ तांदळाच्या गोण्या त्यांना विक्री करून त्याच्या दुकानात उतरविल्या व सदर माल अधिकृत अन्नपूर्णा ग्राहक संस्था या शिधावाटप दुकानात उतरविला असे भासविण्यासाठी दुकान मालक श्रीनिवास गोयल यांनी त्याच्याकडे अन्नपूर्णा ग्राहक सहकारी संस्था मर्यादित अधिकृत शिधावाटप दुकान क्र. ४१ फ/१ (फिरते), सेक्टर १०, ऐरोजी, नवी मुंबई असा बनावट शिक्का चलनावर मारून त्याची सही केली असल्याने, पर्यायाने त्यांनी शासनाची तसेच उपभोक्त्यांची फसवणूक केल्याचे सिद्ध होत असल्याने संबंधितांविरुद्ध जीवनावश्यक वस्तू कायदा, १९५५ चे कलम ३, ७, ८ व १०, महाराष्ट्र फुड ग्रेन रेशनिंग (सेकंड) रेग्युलेशन ॲक्ट, १९६६ चे कलम १८ अे ३ बी, सी, महाराष्ट्र फुड ग्रेन रेशनिंग (सेकंड) ऑर्डर १९६६ चे कलम १ व ९, बॉम्बे रेशनिंग एरिया रेग्युलेशन, कमोडीटीज (रेग्युलेशन ऑफ डिस्ट्रीब्युशन) ऑर्डर, १९८६ चे कलम ३ व ८ तसेच भारतीय दंड विधान १८६१ चे कलम ४०६, ४२०, ४६७, ४६८, ४७०, ४७१ व ४७२ चा भंग केल्यावरून संबंधितांविरुद्ध रबाळे पोलिस ठाणे नवी मुंबई येथे गुन्हा नोंद क्र. २६/२०१२ दि. १८/०१/२०१२ अन्वये गुन्हा नोंद करून खालील मुद्देमाल जप्त करण्यात आला.

अ.क्र.	जप्त मुद्देमाल तपशिल	नग / साठा	जप्त मुद्देमालाची एकूण किंमत (रुपये)
१.	ट्रक क्र. एमएच-०४-एच-११९६	१ नग	२,००,०००/-
२.	स्वास्तिक ट्रेडर्स या किराणा दुकानात रेशनिंगचा तांदूळ असलेल्या बारदानाच्या एकूण २६ गोण्या प्रत्येकी ५० किलो वजनाच्या	१३०० किलो	१९,०००/-
३.	उक्त ट्रकमध्ये तात्पुरत्या स्वरूपात जप्त करण्यात आलेल्या एकूण ७८ गोण्या प्रत्येकी ५० किलो वजनाच्या	३९०० किलो	-
एकूण			२,१९,०००/-

उपरोक्त गुन्हा नोंद प्रकरणी जप्त करण्यात आलेल्या मुद्देमालापैकी नमूद ट्रक व त्यामधील नियंत्रित दराचा गव्हाचा साठा मे.अन्नपूर्णा सप्लाय सर्व्हिस लि. या संलग्न संस्थेचा असल्याचा निर्देशन पत्रावरून दिसून येते. सदर संस्थेस नेमून देण्यात आलेल्या अधिकृत शिधावाटप दुकानांना अन्नधान्य वितरणाची जबाबदारी त्यांची असून या प्रकरणी सदर संस्थेच्या ट्रकने त्यांना नेमून दिलेल्या दुकानांना शिधाजिन्नस वितरीत न करता ते खाजगी किराणा दुकानात अनधिकृतरीत्या विक्री केल्याचे दिसून येत असल्याने याबाबतचा पुढील तपासाचा परिपूर्ण अहवाल, वरिष्ठ पोलीस निरीक्षक, रबाळे पोलीस ठाणे, नवी मुंबई व उपनियंत्रक शिधावाटप, फ परिमंडळ, ठाणे यांना या कार्यालयाचे पत्र क्र. अनुक्रमे क्र.निशि/अंमल/६-अ/प्र.क्र.०४/२०१२/जा.६६ व ६७, दि. ३.२.२०१२ रोजी निर्गमित केलेल्या पत्रान्वये अहवाल सादर करण्यास सूचित करण्यात आले.

पोलीस निरीक्षक, गुन्हे, रबाळे पोलीस ठाणे यांनी त्यांचे दि. १४.२.२०१२ रोजीच्या पत्रान्वये जप्त करण्यात आलेल्या नमूद ट्रकमधील शिधावाटप दुकानांना वितरीत होणारा तांदूळ हा यातील आरोपीत यांनी आपसात संगनमत करून खाजगी किराणा दुकानात अनधिकृतरीत्या विक्री केल्याचे तपासात निष्पन्न झाल्याचे नमूद केले आहे.

उपनियंत्रक शिधावाटप, फ परिमंडळ, ठाणे यांनी त्यांचे दि. १४.२.२०१२ रोजीच्या पत्रान्वये मे. अन्नपूर्णा सप्लाय सर्व्हिस लि. या संलग्न संस्थेने भारतीय अन्न महामंडळाच्या भिवंडी येथील गोदामातून ४१-फ, ठाणे शिधावाटप कार्यालयाअंतर्गत एकूण १२ दुकानांकरीता दि.१७.१.२०१२ रोजी १३५ किंचटल (२८० बाचकी) एवढ्या तांदळाची उचल करून अधिकृत शिधावाटप दुकानांना वितरीत करणे अपेक्षित होते. तथापि, उचल केलेल्या तांदळापैकी १३०० कि.ग्रॅ. तांदूळ अधिकृत शिधावाटप दुकानाला वितरीत करण्याऐवजी खाजगी दुकानात उतरविल्यानंतर पोलीसांनी जप्त केला आहे. निर्देशन पत्रामध्ये दर्शविण्यात आलेले वितरण प्रत्यक्ष दुकानात झाले किंवा कसे ? याबाबतचा शिधावाटप अधिकारी, ४१-फ, ठाणे यांच्या अहवालाचे अवलोकन केले असता फिरते दुकान क्रमांक १ च्या साठा पुस्तकात दि. १७.१.२०१२ रोजी तांदळाच्या रकान्यात १३०० किलो आवक दर्शविली असून एकूण १३०० किलो साठा नंतर स्पष्टपणे खोडल्याचे दिसून येत आहे. तसेच नोंदीसमोर मे. अन्नपूर्णा सप्लाय सर्व्हिस या संस्थेचा बिल नं. ४३५५०१ अशी स्पष्ट नोंद दिसून येते. यावरून फिरते दुकान क्रमांक १ चे चालक यांनी मे. अन्नपूर्णा सप्लाय सर्व्हिस या संस्थेशी संगनमत करून अपहार केल्याचे स्पष्ट होत असल्याने फिरते दुकान क्रमांक १ या अधिकृत शिधावाटप दुकानाचे प्राधिकारपत्र दि. १४.२.२०१२ रोजीच्या आदेशान्वये निलंबित करण्यात आले आहे. प्रस्तुत प्रकरणी मे. अन्नपूर्णा सप्लाय सर्व्हिस या संघटित संस्थेने भारतीय अन्न महामंडळाच्या भिवंडी



येथील गोदामातून दि. १७.१.२०१२ रोजी उचल केलेला तांदूळ निर्देशन पत्रात नमूद केलेल्या अधिकृत शिधावाटप दुकानात वितरीत न करता खाजगी किराणा दुकानात उतरविला असल्याचे पोलिसांनी टाकलेल्या छाप्प्यात आढळून आल्यामुळे मे. अन्नपूर्णा सप्लाय सर्व्हिस या संघटित संस्थेचे प्राधिकारपत्र निलंबित करण्यात यावे असे नमूद केले आहे.


उपरोक्त वस्तुस्थिती पाहता, प्रस्तुत प्रकरणी सुनावणी होऊन सर्व संबंधितांचे म्हणणे ऐकून घेवून अंतिम निकालपत्र देण्यास विलंब लागणार असल्याने व प्रस्तुत प्रकरणी जप्त करण्यात आलेला तांदूळ हा पदार्थ नाशवंत असल्याने सदरचा पदार्थ आणखी काही काळ तसाच राहील्यास सदरचा तांदूळ खराब होऊन शासनाचे आर्थिक नुकसान होण्याची शक्यता नाकारता येत नाही. त्याचप्रमाणे शासन निर्णय क्र. ईसीए-१००९/प्र.क्र.३९९/ना.पु.२३, दि. १३ मे, २०१० अन्वये जप्त करण्यात आलेला गहू, तांदूळ, तुरदाळ, साखर व पामतेल या जीवनावश्यक वस्तू, जीवनावश्यक वस्तू कायदा, १९५५ चे कलम ६ (अ) चे पोट कलम २ मधील तरतूदीनुसार शिधावाटप दुकानदारांना द्यावेत व शिधावाटप दुकानदारांनी सदरच्या वस्तू शासननियंत्रित दराने पात्र शिधापत्रिकाधारकांना वितरीत करावे असे निर्देश देण्यात आले आहेत. सबब, प्रस्तुत प्रकरणी जप्त करण्यात आलेल्या तांदळाच्या साठ्याबाबत नोंदविण्यात आलेल्या गुन्ह्याच्या तपासाच्या तसेच सदर प्रकरणी नोंदविण्यात आलेल्या गुन्ह्याच्या अधिन राहून अंतरीम आदेश पारित करण्याच्या निष्कर्षाप्रत मी आलेली आहे.

अंतरीम आदेश :-

प्रस्तुत गुन्हा नोंद प्रकरणी स्वास्तिक ट्रेडर्स या किराणा दुकानातून जप्त करण्यात आलेला ५० किलो वजनाच्या २६ गोण्यांमधील संपूर्ण एकूण १३०० किलो तसेच उक्त ट्रकमधील जप्त करण्यात आलेला ५० किलो वजनाच्या ७८ गोण्यांमधील संपूर्ण एकूण ३९०० किलो तांदळाचा साठा शासनजमा करण्यात यावा. शासनजमा करण्यात आलेला सदर तांदळाचा साठा पोलिसांनी उपनियंत्रक शिधावाटप, फ परिमंडळ, ठाणे यांचे मदतीने त्यांचे कार्यक्षेत्रातील अधिकृत शिधावाटप दुकानांना, पात्र शिधापत्रिकाधारकांना नियंत्रित दराने वितरीत करण्याकरिता द्यावा व येणारी रक्कम शासनजमा करावी.

- ३) उपरोक्त कार्यवाही करतांना उपनियंत्रक शिधावाटप, फ परिमंडळ यांनी उपरोक्त तांदळाचा साठा संबंधित अधिकृत शिधावाटप दुकानांच्या पुढील महिन्याच्या नियतनामध्ये दर्शविण्यात यावा.
- ४) प्रकरणी जप्त करण्यात आलेल्या वरील मुद्देमालाव्यतिरिक्त शिल्लक राहिलेल्या मुद्देमालाबाबतचे आदेश या प्रकरणी सुनावणीची कार्यवाही पूर्ण झाल्यानंतर निर्गमित करण्यात येतील.

वरीलप्रमाणे जप्त मुद्देमालाची पोलिसांनी विल्हेवाट लावून येणारी रक्कम पोलीसांनी वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई (Financial Advisor & Dy. Secretary, Food, Civil Supply & Consumer Protection Dept., Govt. of Maharashtra, Mumbai) यांचे कार्यालयाच्या



वैयक्तिक ठेव नंबर १९८" या लेखाशिर्षात जमा करावी.

नियंत्रक शिधावाटप व
संचालक नागरी पुरवठा,
मुंबई.

- १) दुक.क्र. ०४-एच-११९६ चे चालक तायप्पा भागवत पात्रे
२) दुक.क्र. ०४-एच-११९६ चे मालक
३) स्वास्तिक ट्रेडर्स या दुकानाचे मालक श्रीनिवास तनसुखराम गोयल
४) मे. अन्नपूर्णा सप्लाय सर्व्हिस लिमिटेड या संघटित संस्थेचे अध्यक्ष
५) अधिकृत शिधावाटप दुकान क्र. ४१ फ/१ (फिरते) चे प्राधिकारपत्रधारक
६) अधिकृत शिधावाटप दुकान क्र. ४१ फ/२७९ चे प्राधिकारपत्रधारक
७) अधिकृत शिधावाटप दुकान क्र. ४१ फ/१७० चे प्राधिकारपत्रधारक
८) अधिकृत शिधावाटप दुकान क्र. ४१ फ/३४८ चे प्राधिकारपत्रधारक
(वरिष्ठ पोलीस निरीक्षक, रबाळे पोलीस ठाणे, नवी मुंबई यांचे मार्फत)

प्रत,

- १) वरिष्ठ पोलीस निरीक्षक, रबाळे पोलीस ठाणे, नवी मुंबई यांना कळविण्यात येते की, सदरचे आदेश संबंधीतांवर बजावून त्याची दिनांकीत पोच या कार्यालयास तात्काळ सादर करावी तसेच आदेशाची तात्काळ अंमलबजावणी करून पूर्तता अहवाल विनाविलंब या कार्यालयास सादर करावा.
- २) उपनियंत्रक शिधावाटप, फ परिमंडळ, ठाणे यांना माहिती व उचित कार्यवाहीसाठी अग्रेषित. त्यांना कळविण्यात येते की, आदेशात नमूद केल्याप्रमाणे सात दिवसांचे आत कार्यवाही करावी व केलेल्या कार्यवाहीचा अहवाल विनाविलंब या कार्यालयास सादर करावा. सदरच्या कार्यवाहीस विलंब होऊन तांदळाचा साठा खराब झाल्यास त्याची जबाबदारी आपल्यावर राहिल याची नोंद घ्यावी.
- ३) कार्यासन अधिकारी, का.क्र. २, मागणी शाखा, प्रधान कार्यालय यांना माहिती व उचित कारवाईकरीता अग्रेषित.
- ४) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गर्ल्स हायस्कूल, चर्चगेट, मुंबई. यांना माहितीसाठी अग्रेषित.

✓ निवड नस्ती.

नियंत्रक शिधावाटप व
संचालक नागरी पुरवठा,
मुंबई.